

# ПРАВА ДЗВІТОВАЦА

Выходзіць тры разы ў тыдзень.

Цана нумару 15 грошай.

Падпісная цана на 1 месяц 1 злоты 80 гр.  
За граніцу ўдвая даражэй.

Адрэс Рэдакцыі і Адміністрацыі: Вільня, Людвісарская вул. дом № 4.  
(Wilno, Ludwisarska 4). Рэдакцыя адчынена ад 10—2 гадз.  
Рэдактар прымае ад 11—1 гадз. удзень, апрача святаў.

Цана абвестак на 1 стар. — 15 гр.  
за радок пэтыту: у тэксьце — 10 гр.  
на апош. стар.— 5 гр.

## Бяз розуму.

Трагэдыяй беларускага народу зьяўляецца адсутнасьць у нашым грамадзянстве простага палітычнага розуму.

Дробная гурткоўшчына не дае магчымасьці знайсьці агульную палітычную мову нават тым беларускім групам, якія часта-густа знаходзяцца на адной і тэй самай ідэалёгічнай пляшчыні.

Адсутнасьць консолідацыі беларускіх сіл і брак лэгічнай тактыкі, якую дыктуе той ці інш момэнт, заўсёды вядзе да няўдачы нашых нацыянальных прадпрыемстваў.

Мы маглі-б падцьвярдзіць гэта шмат якімі прыкладамі з кароткае гісторыі беларускага палітычна-нацыянальнага руху за апошнія гады.

Але ня трэба капацца ў мінулым, дзеля таго, што ёсьць падобныя прыклады саўсім сьвежыя.

На адным з гэтых прыкладаў мы спыняем сягоньня ўвагу нашых паважаных чытачоў.

Перад намі сьвежы нумар варшаўскае газэты „Kurjer Poranny“, ў якой мы пад загалоўкам „Komitet Białoruskich Spraw“ прачыталі даволі даўгую заметку аб яшчэ адной, новай палітычнай беларускай(?) арганізацыі, якая *прапануе быць нават цэнтральнай*, але хіба толькі таму, што мае сваю рэзыдэнцыю ў... Варшаве.

Мы — ня ворагі здаровай партыйнасьці, аднак-жа мы настолькі яшчэ цьвярозы, што можам разумець адну простую рэч: усякая вузкая партыйнасьць і, гэтак натуральная, свойская на віленскім грунце, гурткоўшчына заўсёды шкодзіла беларускай нацыянальнай справе.

Мы — ня ворагі, а яшчэ крыху старэйшыя за варшаўскіх „цэнтралістаў“ староньнікі здаровага нацыянальнага цэнтру.

Аднак ніколі ня можам згадзіцца з тым, каб варшаўскі камітэт беларускіх справаў нават і пасьля зьезду, скліканага п. Фэліцыянам Цяўдоўскім, мог сапраўды стаць гэтакім цэнтрам.

Мы проста ў гэта ня можам верыць. Паўстае нават няпэўнасьць у тым, ці камітэт гэты — нацыянальна-беларускі? Можа гэта проста нейкі *алякунскі* камітэт „для беларускіх справаў“?

Моцны нацыянальны цэнтр можа быць створаны толькі самымі нашымі народнымі масамі на зьездзе іхніх прадстаўнікоў з месцаў.

Зьезд гэтка хіба, што трудна сабраць у Варшаве. Ён павінен быць недзе бліжэй ды самага народу.

Але рэч ня ў гэтым, а ў тым якраз, што варшаўскі, як ён сябе называе „цэнтральны“ камітэт беларускіх справаў ня мае пад сабою ніякага ідэалёгічнага беларускага грунту.

Стоячы на адной пляшчыні з намі ў пытаньнях аб *асадніцтве*, недасканальнасьці нашае *крэсовае* адміністрацыі, паліцэйскіх гвалтах і надужыцьцях ды падатковых цяжарах датычна беларускага насяленьня, варшаўскі камітэт высоўвае толькі чыста эканамічныя пажаданьні, аб якіх найбольш піша і сам „Kurjer Poranny“.

Трудна зразумець такіх беларусаў, (калі гэта яны?) якія ў сваіх палітычных постулятах вольна ці нявольна абміналі-б нашыя культурныя патрэбы, альбо па якому-нібудзь загаду маўчалі пра іх.

Кожнаму інтэлігентнаму чалавеку зразумела, што *без беларускае культуры ня можа быць беларусаў* і што слабасьць культурная зьяўляецца прычынай нашае трагэдыі, нашае агульнае нацыянальнае слабасьці.

Не разумеюць гэтага адны мусці нашыя варшаўскія „цэнтравікі“, бо дабрадушна маўчаць у сваёй пастанове нават аб гэтакім элемэнтарным праве беларускага насяленьня ў Польшчы, як *права на сваю родную школу*.

Права гэтае не запомнена самою Констытуцыяю Польскае Рэспублікі і здавалася-б, што зракацца гэтага права нельга ніводнаму беларусу, як з моральнага боку, таксама і з боку чыста-юрыдычна-

га, бо ніводзін сапраўдны грамадзянін ніколі лёгка ад сваіх правоў не адступаецца.

Дзіва бярэ ад палітычнай наіўнасьці нашых варшаўскіх „цэнтравікоў“, калі даведваемся з іхніх пастановаў аб магчымасьці аздоровіць усе нашыя *крэсавыя* ненармальнасьці аднымі толькі эканамічнымі рэформама і, даўшы, па іх думцы, большы кавалак чорнага хлеба беларускаму селяніну, супакоіць гэтым і яго духоўны голад.

Ці паны палітыкі з варшаўскага Камітэту думалі, што і надалей па беларускіх вёсках могуць пуставаць урадовыя польскія школы, ў якія насяленьне пасылаць сваіх дзяцей ня хоча, жадаючы свае роднае школы?

Ці яны ведаюць тое, што Польская Констытуцыя абавязвае грамадзян забяспечыць сваім дзецям, прынамсі, пачатковую адукацыю, якая ў Польшчы зьяўляецца абавязковаю?

Ці ведаюць яны, што найкарацейшы шлях да гэтай адукацыі ёсьць матчына мова?

Яны можа й нічога ня ведаюць.

Ня ведаюць нават і таго, што правілам дужых гэтага сьвету аддаўна зьяўляецца стары кліч панаваньня над слабейшымі, выражаны коратка:

„Divide et impera“, што азначае пабеларуску: „Разьдзяляй і пануй!“

І зусім ясна, што кожны, як сам захоча, патрапіць над намі панаваць, калі мы самі будзем ішчапацца на часткі, ня глядзячы на тое, што мы будзем выстаўляцца на сьвет з рознымі „цэнтральнымі“ шыльдамі.

Для раз занятай намі пазыцыі саўсім няважна, зьявіцца ці не — яшчэ дзе-нібудзь, які-колечы „цэнтральны“ камітэт беларускіх справаў.

Бо мы добра ведаем, што толькі на падобныя рэчы ў нашым грамадзянстве заўсёды хапала розуму, заўсёды нам хапала міністраў ды гэнэралаў, а пуста было ў нашым беларускім шыху, ад чаго цяжкі воз нацыянальнай справы даўно заграз на месцы.

І ён датуль будзе непарушным, пакуль хапацца скрануць яго будзь людзі бяз ніякага палітычнага розуму.

## Палітычны агляд.

Усе спробы нямецкага канцлера Маркса дагаварыцца з соц.-дэмакратамі і нацыяналістамі датычна пашырэння цяперашняга кабінэту ўлева і ўправа, не распускаячы цяперашняга Рэйхстагу, не далі ніякіх рэзультатаў. А аб уваходзе ў кабінэт адначасна соц.-дэмакратаў і нацыяналістых не магло быць і гутаркі. Соцыялісты нават ня зусім былі здаволены цяперашнім кабінэтам Маркса, ў якім косткай у горле быў для іх ваенны міністар Гэсьлер ды міністар юстыцыі Эмінгэри, сябра баварскай нацыянальнай партыі. Але, не ўваходзячы ў склад урадовай большасьці, соц.-дэмакраты занялі ў адносінах да кабінэту Маркса прыхільны нейтралітэт, які мог працягнуцца толькі датуль, пакуль ён не пайдзе далей управа. Аднак кабінэт ня мог далей існаваць на ранейшых прынцыпах, дзеля зьляжыўшыхся міжнародных абставін. І каб выйсьці з гэтага палажэньня, канцлер у канцы канцоў рашыўся пашырыць кабінэт толькі ўправа, прыцягваючы нацыяналістых. Але проці гэтай думкі канцлера выступілі дэмакраты. Гэта ёсьць умяркованая мяшчанская партыя, ямая ня мае нічога супольнага з соцыялізмам і якая ў панядзелак прыняла рэзалюцыю, ў каторай гаворыцца, што яна лічыць утварэньне правага кабінэту непажаданым дзеля новага міжнароднага палажэньня Нямецчыны. І гэтая пазыцыя дэмакратаў, увайшоўшых у цяперашні коаліцыйны ўрад, рашыла лёс кабінэту Маркса і Рэйхстагу. Пасьля гэтага канцлеру нічога больш не заставалася, як распустыць Рэйхстаг ды назначыць новыя выбары. І ён гэтак зрабіў, ня глядзячы на ўсё сваё жаданьне нека дагаварыцца з партыямі, не распускаячы Рэйхстагу. Прэзыдэнт рэспублікі Эбэрт згадзіўся з прапозыцыяй канцлера Маркса і падпісаў загад аб роспуску Рэйхстагу і новых выбарах, назначаных на 25 лістапада.

Кабінэт Маркса ўтварыўся 1 сьнежня леташняга году пасля кабінэту Штрэзмана, ў які ўваходзілі соц.-дэмакраты. Галоўнай спадчынай ранейшага кабінэту быў



## А Б В Е С Т К А

### Настаўнікам пачатковых школаў.

Школьная Камісія Часовай Беларускай Рады гэтым абвясчае, што, ў зьвязку з адчывеньнем Беларускай школы, усім зарэстраваным Камісіяй настаўнікам прапануецца: 1) прыслаць свае адукацыйныя дакумэнты і жыцьцярысы; 2) даныя аб тым, дзе магчыма адчыніць школы (ці ёсьць адпаведныя будынкі); 3) сабраць подпісы на менш як 40 бацькоў, якіх аддалуць сваіх дзяцей у беларускія школы; Подпісы павінны быць зацверджаны солтысам і войтам; 5) якая школа зьяўляецца пажаданаю — чыста-беларуская, ці двухмоўная.

У выпадку, якіх-нібудзь тэхнічных труднасьцяў, ці перашкодаў з боку мясцовае ўлады, незабаўна паведамляць Школьную Камісію па адрэсе: Wilno, ul. Niemiecka, Hotel „Palace“, Białoruska Komisja Szkolna.

Вакансіі будуць замяшчацца ў парадку паступленьня заяваў.

Школьная Камісія Час. Бел. Рады.

Штрэзэман, лідэр нацыянальнай партыі, які ў новым кабінэце заняў пост міністра загранічных справаў. Дзеля гэтага, новы кабінэт усе называлі кабінэтам Маркса—Штрэзэмана, дзеля тэй ролі, якую ў ім граў Штрэзэман. Пасьля апошніх выбараў у Рэйхстаг 5 мая г. г. кабінэт Маркса—Штрэзэмана захаваўся ў сваім ранейшым складзе, цягнучы далей сваё няўдачнае існаваньне да апошніх дзён. Гэта быў адзін з найбольш слабых нямецкіх кабінэтаў, дзеля таго, што меў толькі ўмоўную ўрадовую большасьць, дзякуючы прыхільнаму нейтралітэту соц.-дэмакратаў.

Якая-ж была прычына слабасці кабінэту Маркса—Штрэзэмана і дзеля чаго ён ня мог яе перамагчы?

Уся хвароба кабінэту Маркса была ў цяперашнім складзе Рэйхстагу, які ня мог утварыць моцнай урадовай большасьці. Выбраны 5 мая г. г. пад уражаньнем акупацыі Рурскай тэрыторыі, калі яшчэ ня былі ведамы рэзультаты французскіх выбараў, якія адбыліся ў тыдзень пазьней (11 мая), нямецкі Рэйхстаг адтрымаў дужыя крайнія групы нацыяналістычных і камуністычных прыхільнікаў і слабой соц.-дэмакрытыі. У мінулым Рэйхстагу партыйны склад быў гэтакі: соц.-дэмакраты 99 мандатаў (у ранейшым Рэйхстагу, выбраным у 1920 г., яны мелі 178 мандатаў), цэнтр, партыя канцлера Маркса—62 (раней 70), нямецкая народная партыя Штрэзэмана—45 (раней 66), нямецкая нацыяналістычная партыя

—99 (раней 60), дэмакратычная партыя, выклікаўшая цяперашні парламэнцкі крызіс,—24 (раней 36), камуністычная партыя—61 (раней 14), партыя крайніх нацыяналістычных (нямецкія фашысты)—32 (ў ранейшым Рэйхстагу толькі 3). З іншых дробных партыяў, як баварскі сялянскі саюз (10 мандатаў), вясковы саюз (9), гановэрская партыя (5), нямецка-соцыяльная (4), трэба адзначыць яшчэ баварскую народную партыю, якая мела 15 дэпутатаў і свайго прадстаўніка ў кабінэце Маркса, міністра юстыцыі Эмінгэра, выклікаўшага сільнае незадоволенне з боку соц.-дэмакратаў. Усяго ў ранейшым Рэйхстагу было 465 дэпутатаў.

Адсюль ясна, што ў часе апошніх выбараў узмацаваліся нацыяналістыя, фашыстыя і камуністыя; першыя дзьве партыі на рахунак народнай партыі, дэмакратаў і цэнтру, а камуністыя на рахунак соц.-дэмакратаў. Урад Маркса апіраўся на коаліцыю цэнтру (62), нямецкай народнай партыі (45), дэмакратаў (24) і баварскай народнай партыі (15), што дае разам 146 галасоў. А соц.-дэмакраты (99) уваходзілі да ўрадовай коаліцыі толькі ўмоўна, дзеля таго, што яны ня мелі сваіх прадстаўнікоў у кабінэце. Гэтакім чынам, пры падтрыманьні соц.-дэмакратаў урад карыстаўся ў рэйхстагу толькі 245 галасамі, ня лічачы дробных групаў. А дзеля таго, што палова ўсіх галасоў Рэйхстагу 232, дык урад меў большасьць толькі 13 галасоў. Ведама, гэтакі ўрад ня мог пачу-

вацца моцным і пэўным, калі яшчэ ўзяць пад увагу крайнюю нягоднасьць нямецкіх нацыяналістычных з фашыстымі і камуністымі, заўсёды йшоўшымі разам побач. І адзіны выхад з гэтага палажэньня быў роспуск нямецкага Рэйхстагу, які ня мог утварыць досіць моцнай урадовай большасьці. N.

## ПАЛІТЫЧНАЯ ХРОНІКА.

### У Польшчы.

27 гэтага кастрычніка адбудзецца паседжаньне сэнацкае рэгулямінавае камісіі. На парадку дня: непаразуменьне з Соймам. Дапушчаюць, што дакладчыкам па справе будзе сам Маршалак Сэнату п. Тромпчынскі.

Міністэрства Працы прыступіла да устанаўленьня конспекту агульнадзяржаўнага закону аб спецыяльным эмерытальным страхаваньні інтэлігентных працаўнікоў.

Галоўны Ліквідацыйны Урад правёў рээстрацыю ўсіх маемасцяў, правоў і інтарэсаў на абшары быўшага расейскага забору асобаў, няприсутных, загінуўшых або памёршых (Monitor Polski за 18 гэт. м. № 240).

7-га і 8-га лістапада бяг. году адбудзецца гадавы зьезд прэзэсаў Акружных Судоў у Варшаве.

На апошнім паседжаньні Рады Міністраў назначаны генэральным дэлегатам па крэсавых справах пры Мін. Унутр. Спр. быўшы дэлегат ўраду ў Вільні п. В. Роман.

22-га кастрычніка ўзнавілася сэсія Сойму. Прэм'ер міністар і міністар скарбу п. Ул. Грабскі сказаў прамову, ў якой паміж іншым, спыніўшыся на ўнутраных справах ды нападах бандытаў на крэсах, заявіў, што мясцовае насяленьне павінна зразумець ня толькі тое, што польскія ўлады вымагаюць ад яго паслухнянасьці, але й стараюцца аб яго дабры Праца над устанавленьнем крэсовае палітыкі, пачата прынцыпам язьковых законаў, павінна быць працягнена да-

лей, дзеля таго, што складае адзін з фундамэнтаў будучага быту Польскае Дзяржавы.

1-га кастрычніка а 9 гадз. ўвечары вураднік консулярнага адзелу пасольства Польскае Рэспублікі ў Маскве Стан. Патроўскі падарпеў напад на вуліцы ад незнамага яму мужчыны, які ўдарыў яго ў грудзі. Патроўскі адбіў напад, пры чым нападчык ратаваўся ўцяканьнем. Гэта ўжо пятая асоба, пацярпеўшая ў працягу двух дзён са складу сяброў і вураднікаў польскіх прадстаўніцтваў у С. С. Р. Р. Міністэрства загранічных справаў выслала па гэтай справе ноту да савецкага пасольства ў Варшаве з протэстам проці сыстэматычных гвалтаў, робленых на асобах прадстаўніцтваў польскіх і з трэбававаньнем строгага следзтва і пакараньня вінаватых.

«Robotnik» перадае што ў аўторак адбыўся бунт арыштантаў у вастрозе ў Самборы. Места зрабілася арэнаю крывавага спатычак і бітваў. Арыштантаў пасыла «перамогі» над вастрожнаю вартаю кінуліся на сьпяшаўшае на падмогу варце войска. Падчас стрэлаў, даных да арыштантаў, некалькі з іх ранена, а адзін забіты. Войска кардонам абкружыла вастрог. Уночы ўсё супакоілася. Аднак-жа на другі дзень каля палудня бунт аднавіўся з новай сілаю. Прычынай бунту было тое, што арыштантаў дрэнна кармілі.

### За граніцай.

У Нямецчыне прэзыдэнт рэспублікі распараджэньнем ад 21 гэтага кастрычніка назначыў новыя выбары ў рэйхстаг на 7 сьнежня.

Сэньёрэн-конвэнт прускага сойму адтрымаў паведамленьне, што ў дзень выбараў у рэйхстаг, г. знач. у нядзелю 7 сьнежня сёлетн. году павінны адбыцца таксама выбары ў прускі сойм.

Нямецкі ўрад зьвярнуўся да нямецкага народу з адозваю з прычыны назначэньня новых выбараў. Гаворыцца аб непрацаздольнасьці апошняга рэйхстагу дзеля значнага ліку крайніх элемэнтаў на правым і

### ЯЗЭП МАСКОФФ.

## У Горнай Дамброве.

Сцэнічны абразок у адным акце.

Пераклад з польскага.

(Глядзі № 37 „Грам. Голасу“).

Дачка. Але-ж, татка... што пан вінаваты...

Шахцёр. Давай страву! (запае сам гаршчок з печкі). Глянь, пане!.. Сабакі ня локчуць гэтакае жратвы, а мы гэтую жыжу хаваем, як скарб, — не даядаем, каб надаўжэй засталася.. вось!.. Але цяпер нам ужо непатрэбна сабачая страву... я заўтра йду ў шахту,— Юлька таксама. (Кідае гаршчок на зямлю пад ногі Штыгара).

Дачка. Хай пан не дае веры... я не пайду... я не пайду...

Шахцёр. Пайдзеш... я цябе не аддам пад салдацкія нагайкі.

Штыгар. Можаче бараніцца... маеце каменьне... кідайце...

Шахцёр. На каго? на іх? Дык-жа гэта такія самыя людзі, як мы, толькі, што іх апранулі ў салдацкія пінэлі і казалі ў іншых людзей страляць. Я-ж сам быў салдатам... шэсьць гадоў... дык і мне магло здарыцца, што загадалі-б страляць у другіх людзей. (Праз момэнт). А пан? кінуў-бы камень?

Штыгар. Я... я кажу, каб... вы...

Шахцёр. А што? каб мы?... заўсёды хто іншы, а ня вы.

Штыгар (горача). Пётра! Пётра! як вас пера-

канаць — якія словы знайсці, каб даказаць, што мы толькі вашага добра хочам. Падумай, Пётра!.. што нам з гэтага! якая для нас з гэтага карысьць? Дык-жа мы моладу — дык-жа ляпей нам было гуляць, сьмяяцца, а мы стараемся, каб вам было добра, каб паправіць варункі вашага жыцьця, каб узмацаваць вас гэтак, каб вы маглі дабіцца справядлівага куска хлеба за вашу цяжкую працу.

Шахцёр. Нічога з гэтага ня выйдзе... адны людзі жывуць дзеля таго, каб наядца да сытасьці, іншыя — каб мёрці галоднымі.

Штыгар. Дык-жа не! гэта няпраўда. Гэта ня так... гэта злыя людзі дзеля свае карысьці выдумалі гэтакі разьдзел. І мы вась хочам гэта растлумачыць. Чаму вы нам ня верыце?

Шахцёр. Дык я пану скажу папросту. Каб верыць, трэба ня слоў, але дзела...

Штыгар (як рэжа). Але дзела... (Чутно шум, гоман, янычарскія званочкі).

Дачка (блжыць да вакна). Салдаты!

Шахцёр (гасіць свечку). Юлька! зачыні вакно... (Сам зачыняе вакно). Чаго вы сюды ходзіце? Сягоньня прыехалі з гораду жандары, каб прасачыць вас, ці вы не згаварыліся з намі... Сягоньня будуць хадзіць за вамі... (Праз вакно відаць бліск вогнішча).

Дачка. Распальваюць агні. Татка, тут пры дарозе частка іх будзе начаваць.

Маці (прабудзіўшыся). О, Божухна! гарыць!..

Дачка (блжыць ад вакна). Не, мамка... гэта салдаты разлажылі агні.

Маці. О! салдаты! гэтак у горадзе... ішлі... але... (засыпае).

(Маўчаньне)

Шахцёр (шэптам). Як-жа ж вы цяпер выйдзеце?

Штыгар. Ну... неяк прабяруся...

Шахцёр. Ня ўдасца..

Дачка. Відаць, як удзень. Адсюль іх відаць... гляньце... во! мігняць, як нячystая сіла... (красьціцца).

Маці Прачыстая! выведзі ты іх адсюль сваёй моцай!..

(Маўчаньне. Чутно шум і казацкі гоман, іржаныя коняў, янычарскія званкі).

Шахцёр (які прыслухоўваўся, раптам спалохана пыхае Штыгара ў кут). Патруль!

(У той момэнт вакно адчыняецца з гэткай сілай, што шло разбіваецца і ў вакне зьяўляецца Капітан жандароў у шынэлі і глядзіць на ваце. Пасьля выймае сярнічкі, запальвае адну і глядзіць на сьцену).

Капітан (зварочваючыся да сваіх жаўнераў). Пожалуйста... за мной! (стукае ў дзьверы)

Дачка. Татка! не адчыняйце!

Шахцёр (сумна). Дурная... ты... ім не адчыняць!!! (Адчыняе).

### ЗЬЯВА V.

Уваходзіць Капітан малады, прыгожы, ў доўгіх аблепленых гразэй ботах, за ім два жандары і чатыры казакі. Капітан падыходзіць да Штыгара. Казакі з ліхтарнямі.

Капітан (бярэ ліхтарню і асьвятляе шапку і мундэр Штыгара). А вот... да... вы госпадын



левым крыле. Задача выбараў—зменшаньне крайніх элементаў і стварэньне ў рэйхстагу цвёрдага цэнтру, які мог-бы вясьці далей пачатую палітыку, якая адпавядае нацыянальным інтарэсам.

У Коўне 20-Х разглядалася міравым судзьдзёю справа прэзэса жыдоўскае нацыянальнае рады д-ра Розэнбаума, абвінавачанага ў няправільным прысваеньні міністэрскага званьня. Абаронцы абвінавачанага паслы Фінкельштэйні і Рабінзон трэбавалі ўмораньня справы. Прадстаўнік паліцыі прарэчыў гэтаму, трэбуючы засудзіць Розэнбаума на кару. Судзьдзя пастанавіў справу адлажыць і на новы разгляд яе выклікаць сьведкаю цяперашняга літоўскага прэм'ера Тумэнаса.

Турэцкі міністар заявіў, што Турцыя ня прызнае ніякіх нафтавых ці іншых канцэсіяў, выданных Іракам на тэрыторыях, прыналежаць якіх цяпер аprotэстоўваецца Турцыяй.

Як паведамляюць з Белграду, з быўшым прэм'ер-міністрам Пашычам здарыўся апошлексычны ўдар, з якое прычыны ён змушаны на доўгі час адыйсьці ад усякае палітычнае дзейнасьці.

Ангельскі ўрад офіцыяльна выказаў згоду на прапазыцыю бельгійскага міністра загранічных справаў, каб паседжаньне Рады Лігі Народаў дзеля вырашэньня мосульскага пытаньня адбылося ў Брусэлі 27-га кастрычніка.

Рэйтэр паведамляе з Пэкіну, што армія Чан-Со-Ліна адступіла на 16 кілёметраў на фронце Шанхай-Кван і заняла ранейшыя пазыцыі. Ву-Пэй-Фу аддаў загад аб наступленьні на ўсім фронце.

На паседжаньні ЦИК'у, разглядаўшага справу ратыфікацыі англа-савецкага дагавору, Чычэрын, паміж іншым, заявіў, што англа-савецкі дагавор стварае асновы для далейшых выгадных перагавораў, а ад гэтага савецкі ўрад адтрымае вялікія выгады, не заплаціўшы за іх а ні лонага гроша.

У Аўстрыі 9-га сьнежня канчаюцца 4 гады ад часу выбараў прэзідэнта Рэспублікі д-ра Гэйніша. Згодна з канстытуцыяй, пасля 4-х

гадоў канчаюцца поўнамоцтвы прэзідэнта. Прэса, абгаварваючы уклад партыяў у Нацыянальным Сабраньні, прыходзіць да вываду, што выбар прэзідэнта нанова зьяўляецца запэўненым.

У Карлавіцах, у рэзыдэнцыі сэрбскага патрыярха Зьмітра пачаліся паседжаньні сабору расейскіх праваслаўных епіскапаў-эмігрантаў пад маршалкоўствам мітрапаліта Антонія. Сабор разгледзіць рад важных справаў і мае працягнуцца з тыдзень.

Як паведамляе латвійская прэса, ў Эстоніі ваенны міністар Амбэрг падаўся ў адстаўку.

„Der Morgen“ паведамляе з Прагі, што па мотывах ашчоднасьці мае быць скасавана 5 міністэртаў у Чэхаславакіі, а ласьне м-вы: поштаў, харчовых справаў, здароўя, уніфікацыі і м-ва для Славакіі.

## Агляд прэсы.

„Kurjer Poranny“ ў артыкуле: „Kresy i serkiew prawostawna“ піша аб ролі праваслаўнага духавенства ў аздараўленьні Крэсаў.

У справе супакаеньня Крэсаў вялізную ролю павінна згуляць праваслаўнае духавенства. Гэтая роля з пункту гледжаньня інтарэсаў польскай дзяржавы можа быць карысная або блэгая, залежна ад таго, якую пазыцыю ў адносінах да польскай дзяржаўнасьці займе праваслаўнае духавенства ў Польшчы.

Гледзячы на справу тэорэтычна, трэба думаць, што, незалежна ад палітычных імкеньняў і нацыянальнага пачуцьця праваслаўнага духавенства, Польская Дзяржава знойдзе ў ім падмогу ў барацьбе з антыдзяржаўнай бальшавіцкай агітацыяй, якая імкнецца да адарваньня Крэсаў ад Польшчы.

Далей аўтор артыкулу даказвае, што праваслаўнаму духавенству няма ніякае выгады падтрымоўваць на Крэсах бальшавіцкую агітацыю, дзеля таго, што:

... ў Расеі прасьледуюць духоўных асоб, зачыняюць іх у вастрогі, часта засуджваюць на мучальніцкую сьмерць.

І „Kurj. Por.“ адзначае:

Праваслаўнае духавенства ў вялізнай сваёй большасьці пасугнае зусім лёяльна ў адносінах да Польскай Дзяржавы і ніякіх з гэтага

боку закідаў зрабіць яму нельга. Але таксама праўда й тое, што гэткай падмогі, якой можна было-б спадзявацца з боку праваслаўнага духавенства ў справе ўзмацаваньня дзяржаўнасьці на Крэсах, Польская Дзяржава ня мае.

Чаму?

На настраеньні праваслаўнага духавенства ў адносінах да Польскай Дзяржавы вельмі некарсысна адбілася з аднаго боку справа „аўтокефаліі“ (чужаслоў аўтора артыкулу), праведзенай няўмела, а з другога боку — крыўды, якія ў некаторых мясцовасялах спатыкаюць мясцовае праваслаўнае насяленьне, асабліва ў зьвязку з вядомай гісторыяй забіраньня цэркваў, калісьці пераробленых з каталіцкіх касцёлаў.

Паскоўкі справа аўтокефаліі завастрыла адносіны і выклікала барацьбу ў самай праваслаўнай царкве даказвае нядаўна закончаны працэс архімандра. Смаратла, які забіў мітра Юр'я.

У справе аўтокефаліі пасля гэтага працэсу напісаў вялізны артыкул у расейскай газэце „За свабоду“ адзін з лепшых знаўцаў рэлігійных пытаньняў п. Філософаў, які згледжаецца з тым, што імкненьне Польшчы да ўтварэньня аўтокефаліі зусім правільнае. Праваслаўная Царква ў міжнародных адносінах ня мае гэткай незалежнасьці, як Каталіцкі Касьцёл. Праваслаўная царква ў С. С. Р. Р. залежна ад сьвецкай улады, значыцца, калі-б праваслаўная царква ў Польшчы была ў залежнасьці ад маскоўскага патрыярха, дык падлягала-б сьвецкай уладзе расейскай дзяржавы, чаго, ведама, Польшча дапусьціць ня можа.

Але згледжваючыся прынцыпова з польскім становішчам у справе аўтокефаліі, Філософаў зьвяртае ўвагу на абмылкі, якія зрабіў польскі ўрад.

Ня трэба было пачынаць ад перагавораў з патрыярхам Ціханам, а пасля зьвяртацца да канстантынопальскага патрыярха. Першым сваім крокам польскі ўрад прызнаў, што Ціхан мае права ўмешвацца ў гэту справу, а другім крокам дыскрэдытаваў усю справу, дзеля таго, што моральны і рэлігійны аўтарытэт канстантынопальскага патрыярха, які жыў з падачкаў расейскага ўраду, вельмі невялічкі...

Калі праваслаўнае насяленьне — піша далей п. Ф.—адчуе, што ў межах Польшчы яно карыстаецца апекай польскай улады, калі яно адчуе, што яго царкоўнае жыцьцё ня надае, але разьвіваецца, што яго правы абсяпечаны, што ніхто не забірае сьвятыняў, што ўрадова

ўлада—гэта ўлада сьвецкая, а не слуга каталіцкае прапаганды і г. д., дык гэтае насяленьне будзе адносіцца да аўтокефаліі, як да часткі арганізацыі царкоўнай улады...

„Kurjer Poranny“ кажуць аб паглядзе на гэту справу п. Філософава піша:

Гэты пагляд зусім правільны. Польскі ўрад, ведама, разумее, што ён—ўлада сьвецкая і ня можа быць слугой каталіцкай прапаганды. Нажаль, гэтага ня цямаць мясцовыя ўлады. Яны знаходзяцца пад уплывам ідэолёгіі г. наз. „народовай“, якая дагэтуль ня можа навучыцца глядзець на дзяржаўныя справы з дзяржаўнага, а не нацыянальнага погляду. Людзі з гэтай ідэолёгіяй ня могуць сьцімаць, што прывязань да Польскай Дзяржавы крэсы можна ня гэтым шляхам, што можна спольшчыць і перавярнуць на каталіцтва маленькую жменьку беларускага або украінскага насяленьня, а рэшта зробіцца ворагамі Польшчы; але толькі тым шляхам, што ўсяму насяленьню, бяз розьніцы нацыянальнасьці і рэлігіі, будзе абсяпечана дабрачынная і справядлівая апека закону. Калі, неразумнасьць гэтага, людзі мелі ў сваіх руках уладу на Крэсах, дык няма дзіва, што ў адносінах да праваслаўнага насяленьня рабілі крыўды і зьдаекі, на якія яшчэ нядаўна прэм'еру Грабскаму скардзіўся мітрап. Дзяніс, а якімі тлумачаліся няпрязныя для нас адносіны на Крэсах. Прэм'ер Грабскі заверыў мітрап. Дзяніса, што гэткае факты больш не паўтарацца. Мясцовая ўлада адтрымала загады, згодныя з гэтай абяцанкай прэм'ера. Справа надта важная, каб гэтыя загады акуратна выпяўняліся. Гэта бязумоўна патрэбна дзеля супакаеньня Крэсаў, дзе праваслаўнае духавенства можа, як вышэй сказана, згуляць гэткую важную ролю.

## ПА СЬВЕЦЕ.

Амэрыка арыштавала нарвэскі карабель.

Як паведамляюць з Нью-Йорку, амэрыканскія мытныя параходы арыштавалі вялікі нарвэскі карабель, які прабаваў правязьці ў Амэрыку 43.000 скрынак з алькоголем. Гэта самы вялікі транспарт алькоголю, які быў конфіскаваны амэрыканскімі ўладамі з часу забароны прадажы алькоголю. Каманда нарвэскага карабля моцна спала і карабель не адказаваў на

штыгарь. Что вы здѣсь дѣлаете? (Паўза). Извольте сказать, что вы здѣсь дѣлаете у этих рабочих? (Маўчанка).

Капітан (да Штыгара). А... вы не хотите отвѣчать? Ладно. (Да Шахцѣра). Вы... чалавек... скажэце, што ён у вас рабіў? намаўляў вас да бунту? га? ну! адказвайце... а то будзе дрэнна... і ўсе вы тут будзеце адказнымі... (Дачка, гледзячы на бацьку, складае рукі, як да просьбы). Мы ў горадзе ведаем, што гэтыя паны агітуюць і намаўляюць вас да забастоўкі. Дык мы вась цяпер лавім па гарачых сьлядох... Ну, што? Кажэце!

Шахцѣр (пасля кароткай паўзы з паказнай вясёласцю). Як пан начальнік прыказвае, дык скажу ўсю праўду... чыстую праўду... (Штыгар сумна да яго прыкладзецца).

Шахцѣр. Цяжка мне, што мушу вінаваціць перад панам начальнікам сваё ўласнае дзіця, але пан начальнік загадаў сказаць праўду... Вось... гэты пан... баламуціць у мяне дачку... а няўжо-ж... і гэтак заўсёды... я толькі з хаты вон... а ён ужо тутачка... А гэта дзяўчына бяз ніякага сораму, не сароміцца маіх сівых валасоў, а ўсё ў каханьне гуляе і шуры-муры разводзіць...

Дачка (ціха са столам). Тата!..

Шахцѣр. Ціха!.. Мала табе яшчэ было таго, што я толькі што даў? Трэба было цябе забіць... Бо я, пане начальніку, прытаіўся і злавіў ізноў паніча, ў сваёй хаце... Дзяўчыну добра адластажыў, а гэтаму пану сказаў ісьці, куды Макар цялят ганяе.

Капітан. Так... вот... а не намаўляў ён вас да бунту? да забастоўкі? што? бо гэта... гэтыя паны вас, галоўным чынам, да забастоўкі заклікалі. Калі так, дык можаш усё сказаць...

Шахцѣр. Я ўсё сказаў, пане начальніку! чыстую праўду... хоць маё сэрца баліць. Гэты пан заклікаў-бы да бунту?.. Яму каханьне ў галаве!.. Як мяне пабачыў, ажно зьбялеў... вось! гляньце, пане начальніку, які ён зьбялеўшы... ха! ха! ха! бо яны ўсе трусы... сэтны... інтэлігенты... (Сьмлецца працяжна, іронічна і, сьдаючы на лаве, кажа, гледзячы на Штыгара). І пасля хочучь каб верыць ім!

Штыгар (уздрыгнуў, пачуўшы словы Шахцѣра праз жонку глядзіць на яго, а пасля кажа з націскам). Ня сьмейся гэтак, Пётра!

Шахцѣр. І пасля хочучь, каб верыць ім..

Штыгар. Ня сьмейся гэтак, Пётра!!! (Шахцѣр усё сьмлецца).

Штыгар (перамоўчы). Пане капітане! гэты чалавек сказаў няпраўду.

Капітан. А вот — так — да...

Штыгар. Я ўзапраўды займаюся прапагандай, я прыйшоў сюды толькі, каб намовіць іх трымацца забастоўкі, я прапагую сам... ня маю таварышоў... але я вёў гэту забастоўку...

Капітан. Ну... доволно... далей вы даскажаце ў горадзе.

Штыгар. Хачу яшчэ толькі сказаць, што гэты чалавек меўся заўтра йсьці ў шахту, дык

ён да забастоўкі не належыць... ані ён... ані яго дачка...

Капітан. Доволно... вы пойдзеце за мной.

Штыгар. Іду! (Падыходзіць да Шахцѣра).

Пётра... ці цяпер верыш мне?

Шахцѣр (пасля паўзы ціха). Я... заўтра не пайду ў шахту, пане штыгар!

Штыгар. Дзякую табе, Пётра!

Капітан (да Шахцѣра). Ты мяне абдурыв, ты соврал, я каля твае хаты пастаўлю варту... яны за табой будуць глядзець. А заўтра прыйдзеш на дапрос. (Да Штыгара). Калі ласка, за мной! (Да казакоў). Взять этого господина въ середину лошадей — вперед! и пойдём дальше! (Машытальна прыкладае вёсла руку да шапкі і кланяецца. Выходзіць. Штыгар сярод іх).

## ЗЬЯВА VI.

Маці, Дачка, Шахцѣр (сідзіць у куце згорблены — чуцію прыцісваючы абозны гомап. Дачка ціха ў куце плача).

Маці (паднімаючыся на ложку). Хто тутака быў? што сталася? Чаму тут гэтак страшна?

Дачка. Жандары сюдой прайшлі, мамка, жандары!

Заслона памалу зачыняецца.

Пераляжыў Ю. М.

(Канец).



сигналы мытных парашодаў. Аказала-ся, што нарвэскія матросы паразьбі-валі скрынкі з алькоголем, панаві-ліся і зрабілі бунт. Амэрыканскія мытныя ўлады знайшлі нарвэскага-га капітана забарыкадаваўшымся ў сваёй каюце, дзе ён прабыў два дні з рэвалюцыйным у руках, штоміну-ты чакаючы нападу п'яных матросаў.

#### Старадаўнія сьцены Канстанты-нопаля.

Турэцкія ўлады замерваюцца зьясь-ці старадаўнія канстантынопальскія сьцены. З гэтае прычыны афінскае „Таварыства звучэньня Візантыі“ зьявілася ў Лігу Народаў з протэ-стам, паказваючы на тое, што гэты акт ня толькі зачэпляе пачуцьцё грэцкага народу, але й непажаданы з пункту гледжаньня навукі, руйнуючы матэрыял, неабходны дзеля звучэньня розных пэрыядаў гісторыі Канстанты-нопаля і яго топографіі. Найболей вы-датныя часьці гэтых сьценаў адносяцца да пэрыядаў панаваньня імператара Хвядоса, затым ужо да значна пазь-нейшага панаваньня імператара Ма-нуіла Комнэна.

#### Што пагражае Нью-Йорку?

Высачэньныя дамы стоўпіліся на вузенькай паласе ў паўднёвай чась-ці Нью-Йорку. Падземная чугунка як дзень так ноч гудзе пад яго вуліца-мі. Самаходы, трамваі, аўтобусы, чу-гункі яшчэ больш павялічваюць ця-жар. Нязрэжана чуліся перасьцера-гальныя галасы, даводзіўшы, што зямля ня вытрымае цяжару места.

Нядаўна вядомы амэрыканскі пра-фэсар астраноміі і вышэйшай матэ-матыкі доктар Давід Тод працягаў лекцыю, дзе вельмі горача прака-ваў катастрофу. Больш, чым пэўна, што калі сваячасна ня будуць пры-няты меры, дык грунт, на якім стаіць Нью-Йорк, можа праваліцца. Перась-цярогу гэту спачатку нават у кругох спецыялістаў прынялі з усмешкамі, паціскаючы плячымі, але праф. Тод стаіць на сваім. У гутарцы з адным журналістам ён заявіў:

Дапушчэньне, што Нью-Йорк пабу-дованы на надта моцным скалістым грунце, не адпавядае праўдзе. Скалы пакрысе рассыпаюцца і ў шмат якіх мясцох парабіліся ўжо шчэліны. Ге-олёгічныя выведы паказалі, што глы-бока пад Нью-Йоркам існуе шырокая і доўгая лэха. Праф. Тод далей за-яўляе, што за апошні час Нью-Йорк перажыў чатыры падземныя ўдары. Апошні з іх адбыўся ў 1895 г. Шмат якія старыя жыхары места яшчэ па-мятаюць яго.

Якія-ж разьмеры катастрофы, калі пракаваньне праф. Тода збудзе-ца? Загінуць мільёны людзей. Вялі-знае места, падобна да Новай Атлян-тыды, затопіцца ў акіяне. Аднак-жа праф. Тод думае, што катастрофу можна ўхіліць. Ён прапануе прака-паць глыбокую шахту з мэтай аку-ратна зьведаць грунт Нью-Йорку. Ка-лі пад месцам акажуцца небясьпеч-ныя, ў выпадку абвалу, лэхі, дык іх трэба заліць цымэнтам і жалеза-бэ-тонам. Гэтым, як думае праф. Тод, небясьпека землетрасеньня была б ухілена.

## У С. С. Р. Р.

#### Справа аб „Антоніўскім цудзе“.

У Камянец-Падольску суд вынес прыгавар па нашумёўшай справе аб „Антоніўскім цудзе“. Цуд гэты скла-даўся з таго, што ў калодзежы зьяў-

ляўся абраз Хрыста. Сьвяшчэньнік Вучка засуджаны на 1 год вастрогу. 17 сялян-паломнікаў засуджаны на 6 месяцаў.

#### Неспакой у Харкаве.

Румынскія газеты перадрукоўва-юць гэткую заяву адэскіх „Известий“.

„Чаму рабочыя лічаць сябе ў пра-ве перашкаджаць *совнарному* вывозіць хлеб? Вышэйшыя інтарэсы III інтэр-нацыяналу вымагаюць бязвольнае арміі і казна мусіць мець усе неаб-ходныя кошты дзеля падрыхтоўкі сусьветнае рэвалюцыі. Патрэбныя гро-шы могуць быць дабыты толькі шля-хам вывазу хлеба. Што датычыць няправільных запырэчваньняў, быц-цам насяленьне памірае з голаду, дык на гэта трэба адказаць, што ка-муністычная палітыка ня можа кіра-вацца сантымэнтальнасьцю. Нашыя чырвоныя войскі ўжылі толькі заслу-жаныя рэпрэсаліі, падавіўшы ў Хар-каве спробу затрымаць транспарты хлеба, якія скіроўваліся ў Адэсу. Мы шкадуем аб загінуўшых у Харкаве народных камісарах і аб стратах чыр-воных войскаў і трэбуем ад народу, каб ён стрымаўся ад паўтарэньня гэ-ткіх контр-рэвалюцыйных дзеяньняў. У праціўным выпадку кара будзе яш-чэ болей строгаю, чымся ў Харкаве“.

#### Мітынг быўш. абшарнікаў і сялян у Менску.

15-га кастрычніка ў Менску ад-быўся беларускі мітынг, на якім былі быўшыя абшарнікі і сяляне. На мі-тынгу пастаноўлена: 1) зараз-жа спы-ніць усе рэквізыцыі хлеба і іншых харчавых прадуктаў савецкаю ўла-даю; 2) каб было пазволена арганіза-ваць беларускую армію й міліцыю; 3) каб былі выпушчаны на волю ўсе арыштованыя ў сувязі з паўстаньнем у Беларусі. Мясцовыя ўлады, баючы-ся паўстаньня, пазволілі зрабіць мі-тынг і абяцалі гэтае трэбаваньне па-слаць у Маскву.

#### Навіны у тры радкі.

— Парыскія газеты пішуць, што на пахаваньні франц. пісьменьніка Анатоля Франса было больш як 200.000 асоб.

— Паводлуг пашыранных погаласак, амэрыканскае марское міністэрства раз-глядае праект карыстаньня дэпэліна R. З для паштова-пасажырскае службы.

— У Парыжы на могілках Пэр-Ляпэз адбылася вялікая маніфэстацыя з прычыны 75-х угодкаў сьмерці кам-позытара Фрыдрыхша Шопэна.

— Імператрыца ўдава Марыя Фёда-раўна адмовілася прызнаць у плямень-ніку сваім Кірыле „ўсерасейскага цара“.

— У Афінах пераз фальшывую трывогу паўстала пэніка сярод публі-кі, падчас якое загінула 27 дзяцей, а 50 чал. дарослых памята.

— Равіцай 21. X францускія аддэ-лы эвакуавалі акупаваныя абшары ў Намеччыне — Карлсруэ і Мангэйм.

— З Лёндану тэлеграфуюць што ў 1926 г. будзе паслана новая экспэды-цыя на Эверэст.

— ЦіК С. С. Р. Р. пастанавіў паў-днёва ўсходнюю абласць называць у далейшым Паўночна-Каўкаскаю об-ласцю.

— У Уладзімеры 10. X выпаў пер-шы сьнег. Стаяць лёгкія маразы.

— У Петраградзе з прычыны мо-цнае шкарлятыны зачынены шмат якія школы.

— У Італіі пераз самаходную ка-тастрофу загінуў трагічна лятун Анчі-лётто, вядомы ў Польшчы па пералёту Рым—Варшава.

— У Літве за бягучы год будзе распарцэлёвана больш-менш каля 150.000 гэктараў абшарніцкае зямлі.

— „Rzeczpospolita“ зьяшчае паве-дамленьне „Росты“, што ніякіх паў-станьняў у Савецкай Беларусі ня было.

— У Гішпаніі ад моцных дажджоў зрабілася паводка ў ваколіцах Грэна-ды, адна частка якое заліта вадою.

## ТУТЭЙШАЯ ХРОНІКА.

— **Выход з Часов. Беларускае Рады.** Прэзэс Беларускага Грама-дзянскага Сабраньня гр. С. Валэйша выступіў з ліку сяброў Часовае Бе-ларускае Рады.

— **Лекцыі маршалка Пілсуд-скага.** 27, 28 і 29 кастрычніка ў Вя-лікім тэатры адбудзецца цыкль лек-цыяў маршалка Язэпа Пілсудскага на тэму „Уплыў Захаду і Усходу на паўстаньне 1863 г.“ Пачатак а 7 гадз. ўвечары. Цэны білетаў, якія можна набываць у „Лютні“, пачына-ючы ад 75 грош. Каса адчынена ад 11 — 1 і 3 — 9.

— **Вулічны збор на беларускі прытулак.** У аўторак 28-га кастрыч-ніка адбудзецца ў Вільні вулічны збор ахвяраў на карысьць прытулку для беларускіх сірот і дзяцей бедных бацькоў.

— **Звальненьне архімандрыта Піліпа.** Загадам архіепіскапа Хвядоса на аснове рэпарта рэктара пра-васлаўнае духоўнае сямінары, за ад-праўленьне службы 14-га кастрычніка (на стары стыль 1-га — дзень Пакро-ваў) ізноў звольнены з пасады наста-яцеля Сьв.-Траецкага манастыра архі-мандрыйт Піліп (Марозаў). Замест яго на гэту пасаду назначаны рэктар сэ-мінары епіскап Антоні.

Дзе гэта відана, каб хто-бы там ні было прасьледаваўся за тое толь-кі, што ён моліцца!

— **Новы законапраект аб вы-барах гарадзкіх самаўрадаў.** 31-га кастрычніка назначана конфэрэнцыя прафэсараў унівэрсытэту. на чале з быўшым рэктарам Парчэўскім, якія выкажуцца аб новых законапраекце выбараў у органы гарадзкіх самаў-радаў.

— **Магістрат** апрацоўвае новы па-радак часу адчыняньня і зачыняньня булачных.

— **Аддзел соцыяльнага абес-пячэньня ў магістраце** пастанавіў выдаць 10.375 злотых на патрэбы шпіталью і прытулкаў і 1.200 злотых для сталюні бедных інтэлігэнтаў.

— **Суд.** Апэляцыйны суд у Вільні разглядаў справу, якая пару гадоў назад дужа зацікавіла тутэўшае гра-мадзянства.

У чэрвені 1919 г. ваенная жандар-мэрыя, якая тады была органам адмі-ністрацыйнае ўлады, пачала энэргічна шукаць у насяленьня астаўшагася пасыля бальшавікоў аружжа і амуні-цыі. Вахмістр Выганоўскі разам з інш. двама жандарамі быў дэлегованы ў вёску Валакумпе пад Вільняй. Ём было загадана зрабіць вобьскі і пра-верыць, ці ў жыхароў вёскі няма рэ-чаў з разграбленага суседняга ма-ёнтку Александровіча. Пару дзён на-зад падпалены маёнтак Александровіча згарэў, а інвэнтар быў разгра-блены ваколічным насяленьнем.

Жандары, прасачыўшы ваколіцу, арыштавалі нейкага Руневіча, кара-нага ўжо за кражы, завялі яго ў лес і расстралялі. Аб гэтым хутка даве-даліся і справа апынулася ў судзе. Разам з жандарамі быў абвінавачаны й земляўласнік Александровіч за

тое, што намовіў жандароў забіць Руневіча.

Віленскі Акружны Суд засудзіў вахм. Выганоўскага на 6 гад., жанд. Булькевіча на 4 гады, Александровіча на 5 гадоў вастрогу, а жандара Ксенжыка на 3 мес. арышту.

Апэляцыйны Суд даў лягчэйшы прысуд: Выганоўскага і Булькевіча засудзілі на 2 г. 8 м вастрогу, Ксен-жыка на 3 мес. арышту, а Алексан-дровіча апраўдалі.

Абвінавачаных баранілі адвакаты: Шышкоўскі, Нядзельскі, Новадворскі, Гронцкі, Андрэеў і Драц.

## Пісьмо у Рэдакцыю.

Паважаны Пана  
Рэдактар!

Не адмоўцеся надрукаваць гэтых колькі слоў:

Новая устава аб языку урадавань-ня дае нам паважную магчымасьць карыстаньня з роднай беларускай мовы у судах Вёдама, ўсе, каму дарагі наш нацыянальны адраджэньскі рух, маем сьвятую павіннасьць правесці гэныя магчымасьці ў жыцьцё. Але ось тут і напаткаем найвялікшую труднасьць: адсутнасьць судовай беларускай тэр-міналёгіі.

Шануючы і любячы сваю мову, ня можам выстаўляць яе на сьмехату, а гэта будзе бізуюма так, калі кожны захоча паводле свайго бачаньня тлу-мачыць тэрміны. Справа палаячая—з вырашэньнем адцягань нельга.

Заметкі газэтных яшчэ пару меся-цаў назад аб быццам пачатай працы ў гэтым кірунку — відаць толькі жажа-даньні.

Я хацеў бы падаць на старніцах прэсы гэткі праект: усе нашы юрыдыч-ныя і філёлёгічныя сілы, калі можна, згуртаваўшыся па некалькі чалавек, павінны нягайна прыступіць да тлу-мачэньня найболей патрэбнай тэрміна-лёгіі з „Ustaw postępowania Cywilnego i Karnego“. У самым блізім часе склі-каць зьезд, на якім пры вучасьці на-вуковых сіл і судзэбнай магістратуры, (яна бізуюма таксама мусіць быць зацікаўленаю у гэтай працы), заць-вардзіць пэўную тэрміналёгію.

Прашу другія газэты перадрука-ваць гэтае пісьмо. \*)

II. Аляксюк.

Наваградка 15-X-1924 г.

\*) **Ад Рэдакцыі:** Мы не перадрукоў-ваем гэтага пісьма вядомага белару-скага дзеяча, які цяпер працуе, як адвакат, з „Сял. Праўды“, дзе яно зьявілася раней (22-X), а зьяшчаем у той форме, як яно прыслана да нас поштаю.

Цікава, што, друкуючы пісьмо гр. П. Аляксюка, „Сял. Праўда“ не па-ставіла пад ім яго подпісу, але ўсё-ж такі сваю ўвагу пачала гэтак:

„Мы адтрымалі ад аднаго з бела-рускіх дзеячоў пісьмо ў Рэдакцыю... і г. д.“

На гэты раз, дык і для „С. П.“ п. Аляксюк усё-ж такі *беларускі дзеяч*, а хто-ж гэта вельмі нядаўна сваім прывычным тонам сьпяваў на шпаль-тах „С. П.“ пра гэтак зван. „аляксю-коўшчыну“.

Такая ўжо падвойная этыка ў ні-кому *невядомых* дзеячоў, падобных да п. Рэдактара „Сялянскай Праўды“. Лаяць Аляксюка—гэта справа так са-бе будзённая, а надрукаваць яго пісь-мо (хоць і бяз подпісу) — гэта ўжо... на сьвята застаецца.

Як гэта ні дзіўна, а ў адным мы солідарны з „Сял. Пр.“ Яна піша, што думку п. А. „горача падтрымлівае...“

Але! думка вельмі культурная і мы яе... таксама падтрымліваем.